



گورنر KATHY HOCHUL

فوری ریلیز کے لیے: 2023/28/4

گورنر HOCHUL نے آربر ڈے منایا اور جنگلات سے متعلق شہری اور کمیونٹی منصوبوں کے لئے \$3 ملین کی گرانٹ کا اعلان کیا جو اب دستیاب ہو چکی ہے

یہ فنڈنگ قدرتی وسائل، ہوا اور پانی کے معیار کے تحفظ، اور آب و ہوا میں واقع ہونے والی تبدیلیوں سے نمٹنے میں مدد کے لئے نئے درخت لگانے والے کمیونٹی منصوبوں کی معاونت کرے گی

گورنر HOCHUL نے آج \$3 ملین کی مسابقتی گرانٹ کا اعلان کر کے آربر ڈے منایا جو اب مونسپلٹیوں، انڈین اقوام، اور شہری اور جنگلات سے متعلق شہری اور کمیونٹی منصوبوں کی خاطر غیر منافع بخش تنظیموں کو دینے کے لئے دستیاب ہو چکی ہے۔ اس نئی گرانٹ فنڈنگ سے کمیونٹی کے جنگلات کی صحت بہتر بنے گی اور جنگلات سے متعلق مقامی کمیونٹی پروگراموں کو تقویت ملے گی۔

"ریاست نیویارک کو پوری ریاست میں شجرکاری کے ذریعے آربر ڈے منانے پر فخر ہے اور اس گرانٹ سے کمیونٹیز کو عوامی درختوں کی انیٹری تشکیل دینے، نئے درخت اور پودے لگانے، اور ان کی دیکھ بھال والے منصوبوں کو مدد و معاونت ملے گی،" گورنر Hochul نے کہا۔ "یہ کمیونٹی شراکت داریاں ہماری ریاست کے قدرتی وسائل کی حفاظت بھی کریں گی اور ان میں اضافہ کر کے ہماری آبادیوں اور محلوں کو خوبصورت بنائیں گی جبکہ ان کے ذریعے ہمارے سرسبز مستقبل کے لئے معیار زندگی بھی بہتر بنے گا۔"

آربر ڈے ایک قومی تہوار ہے جو درختوں کے کردار کا جشن مناتا ہے اور نئے درخت لگانے اور ان کی دیکھ بھال والی سوچ کو فروغ دیتا ہے۔ سب سے پہلی بار 1872 میں منایا جانے والا آربر ڈے کسانوں اور گھروں میں کھیتی باڑی کرنے والے شہریوں کو درخت لگانے کی ترغیب دینے کے ایک طریقے کے طور پر قائم کیا گیا تھا جن سے کھلے علاقوں میں سایہ، آرام گاہیں، خوراک، ایندھن، اور خوبصورتی پیدا ہوگی۔ نیویارک میں آربر ڈے روایتی طور پر اپریل کے آخری جمعے کو منایا جاتا ہے۔

ریاست نیویارک کے محکمہ برائے تحفظ ماحولیات (DEC) کے کمشنر Basil Seggos نے آج سٹی آف البانی، مقامی شراکت داروں اور Eagle Point Elementary School کے طلباء کے ساتھ آربر ڈے شجرکاری کی تقریب میں فنڈنگ کے اس نئے اقدام کے چیدہ چیدہ پہلوؤں پر روشنی ڈالی۔

ریاست نیویارک کے محکمہ برائے تحفظ ماحولیات کے کمشنر Basil Seggos نے کہا، "آربر ڈے روزمرہ زندگی میں درختوں کی اہمیت یاد رکھنے اور اسے اجاگر کرنے کا ایک موقع ہے اور درخت لگانا اور ان کی دیکھ بھال اور حفاظت کرنا اپنے ماحول کی حفاظت کرنے والے بہترین کاموں میں سے ایک ہے۔ آج اعلان کردہ گرانٹس ان کامیاب جنگلاتی اقدامات میں سے ایک ہیں جو DEC نے ریاست میں جنگلات کے تحفظ کے اہداف میں پیشرفت کرنے، پوری ریاست میں کمیونٹیز پر سرمایہ کاری کرنے، اور Climate Leadership and Community Protection Act Scoping منصوبے کی سفارشات کو نافذ کرنے کے لئے استعمال کر رہی ہے۔"

شہری اور کمیونٹی فاریسٹ (UCF) گرانٹ کے لئے درخواست دینے کی وہل وہ کمیونٹیز ہیں جن کی آبادی 65,000 افراد سے زیادہ ہے۔ درخواست دہندگان درختوں کی انیٹری تشکیل دینے، کمیونٹی کے جنگلات کے نظم و نسق کی

منصوبہ بندی کرنے، نئے درخت لگانے، یا درختوں کی دیکھ بھال سے متعلق منصوبوں کی فنڈنگ کے لئے \$100,000 تک کی رقم کے لئے درخواست دے سکتے ہیں۔ چھوٹی کمیونٹیز سے تعلق رکھنے والے درخواست دہندگان \$75,000 تک کی رقم کے لئے درخواست دے سکتے ہیں۔ گرانٹ کے ان مواقع تک رسائی حاصل کرنے کے لئے Grants Gateway سائٹ [/https://grantsmanagement.ny.gov](https://grantsmanagement.ny.gov) ملاحظہ کریں اور وہاں "درخت" تلاش کریں۔ DEC01-UCF1-2023 درختوں کی انویٹری تشکیل دینے اور کمیونٹی فاریسٹ مینجمنٹ پلان منصوبوں کے لئے ایک موقع ہے اور اس گرانٹ کے لئے درخواست دینے کی آخری تاریخ 21 جون، 2023 ہے؛ جبکہ DEC01-UCF2-2023 نئے درخت لگانے اور درختوں کی دیکھ بھال کے منصوبوں کے لئے ایک موقع ہے اور اس گرانٹ کے لئے درخواست دینے کی آخری تاریخ 16 اگست، 2023 ہے۔ جنگلات سے متعلق ریاست کے شہری اور کمیونٹی پروگرام کے بارے میں مزید معلومات کے لئے DEC کا یہ ویب پیج ملاحظہ کریں <https://www.dec.ny.gov/lands/5285.html>

اس گرانٹ کے بارے میں ایک مفت ویب-بیسڈ معلوماتی سیشن جمعرات، 4 مئی کو صبح 10 بجے منعقد کیا جائے گا۔ دو گھنٹوں پر مشتمل اس معلوماتی سیشن میں شامل ہونے کے لئے <https://meetny.webex.com/meetny/j.php?MTID=m8632d7da909b7fed96091732ef0a1> پر جائیں۔ اس سیشن کا پہلے نصف دورانہ گرانٹ کے لازمی تقاضوں کے بارے میں ہوگا جبکہ دوسرا نصف دورانہ Grants Gateway کو یوپیگیٹ کرنے کے بارے میں ہوگا۔ اگر کوئی اس معلوماتی سیشن میں شرکت نہ کر سکا، تو اس کے لئے شہری اور کمیونٹی فاریسٹری گرانٹس کے ویب پیج پر اس سیشن کی ریکارڈنگ بھی پوسٹ کر دی جائے گی <https://www.dec.ny.gov/lands/5285.html>۔

اس گرانٹ پروگرام کے لئے فنڈنگ ریاست کے ماحولیاتی تحفظ فنڈ (EPF) نے فراہم کی ہے۔ گورنر کے 24-2023 کے ایگزیکٹو بجٹ میں EPF کو ایک تاریخی سطح یعنی \$400 ملین پر قائم کیا گیا ہے۔ EPF اہم ماحولیاتی پروگرامز کے لیے فنڈ فراہم کرتا ہے جیسے کہ زمین کا حصول، کھیتی باڑی کا تحفظ، ناگوار کیڑوں کی روک تھام اور خاتمہ، تفریحی رسائی میں اضافہ، پانی کے معیار میں بہتری لانا، اور جارحانہ ماحولیاتی انصاف کا ایجنڈا۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418